


Il-Madonna fil-Legġendi Għawdxin

Kitba ta'
Anton F. Attard, B.A.

Fil-folklor Għawdxi nsibu tliet nisa li huma tabilhaq famużi. Dawn huma l-**Ġganta** li ġarret il-haġar kbir jew fdalijiet megalitiċi mxerrda mal-gżira kollha, in-**Ninfa Calypso** li kienet tghammar ġewwa għar fix-Xaġhra sewwa sew fuq ir-rih tar-Ramla l-Hamra, u l-**Madonna** li tagħha naraw santwarji, knejjes u niċeċ kullimkien. Dwar dawn it-tliet nisa nsibu diversi legġendi interessanti li jagħmlu sehem mit-tradizzjoni legġendarja hekk għanja tal-gżira ċkejna tagħna. Ghaliex Għawdex hu l-gżira tal-hrejjef u l-legġendi, li bihom aħna nħossuna tant kburin, u li waslu għandna bhala wirt imprezzabbli mgħoddi lilna minn missirijietna min-nisel għal iehor matul il-medda ta' mijiet ta' snin.

1. It-Tempju ta' Giunone ddedikat lill-Madonna

Fost il-legġendi Pawlini li niltaqgħu magħhom fil-folklor Għawdxi għandna dik tad-dedikazzjoni tat-Tempju ta' Giunone lil Marija Assunta. Għal żmien twil din il-legġenda tqieset bhala storja vera, b'dana kollu, għalkemm illum nafu li hija legġenda, fil-qalba tagħha jista' jkun hemm xi hjiel ta' verità'. Il-legġenda tgħid li meta San Pawl telaq minn Malta lejn Ruma huwa l-ewwel għadda Għawdex biex imbagħad minn hawn jissokta fi triqtu lejn il-Belt Eterna. Meta kien Għawdex huwa bidel it-tempju ta' Giunone li kien hemm fil-Belt imperrċa fuq il-gholja fejn illum hemm il-Gran Kastell. Dan it-tempju kien jinsab eżatt fejn illum hemm il-Kattidral ta' Għawdex ddedikat sa minn dejjem lill-Assunta. Fdalijiet ta' dan it-tempju Ruman instabu meta kien qiegħed isir il-bini tal-Kattidral attwali. Biċċiet ta' kolonni għadhom jeżistu sa llum, u x'uhud minnhom kienu ttiehdu biex iservu ta' bitti jew galoċċi fejn jorbtu ċ-ċwejjem tal-qxur tal-baħar fuq il-moll iż-żgħir, dak originali, ġewwa l-Imġarr.



Dawk li joġġezzjonaw għall-verità' ta' din il-legġenda jagħmlu dan għaliex il-Festa ta' l-Assunzjoni kienet stabbilita fil-punent hafna snin wara minn żmien San Pawl u billi sa 'l fuq minn mitejn sena wara l-Għawdxin kienu għadhom jiddedikaw il-monument tagħhom lill-hakkiema pagani. X'inhija, mela il-verità? Billi hwejjeġ kbar generalment jiġu attribwiti lil nies kbar, aktarx li wara li t-tempju ta' Giunone kien ddedikat mill-ġdid lill-Madonna, dan l-avveniment hekk importanti gie attribwit lil wiehed mill-aktar bnedmin kbar tar-religjon nisranija, l-Appostlu San Pawl innifsu. Il-fatt li l-Festa ta' l-Assunzjoni giet stabbilita hafna snin wara l-miġja ta' San Pawl, dan ma jfissirx li l-qima lejn il-Madonna fir-Raqda tagħha u t-Tluġh Tagħha fis-Sema ma kenitx bdiet. Anzi, skond il-kotba apokrifi, din il-qima għandha l-għeruw tagħha fi żmien l-Appostli.

2. Il-Bini tas-Santwarju Nazzjonali tal-Qala

Wiehed mill-eqdem santwarji tal-Madonna li jeżistu fil-gzejjer Maltin huwa, mingħajr l-iċken dubju, dak Nazzjonali tal-Qala. Jissejjah Nazzjonali għaliex fih sa minn dejjem kienu jmorru pellegrini mill-inhaw kollha ta' dawn il-gzejjer.



L-origini ta' dan it-tempju huwa wkoll mitluf fil-leggenda. Jinghad li l-Ghawdxin kienu se jibnu din il-knisja f'post imsejjah "tas-Salib" fil-bidu tar-rahhal tal-Qala fejn illum ghad hemm salib tal-gebel. Kienu hadu l-gebel u kollox biex jibded ix-xoghol, imma gara li l-ghada sabu li bil-lejl l-gebel kien ingarr b'mod misterjuż fil-post imsejjah "tal-Halq". Il-Ghawdxin reġghu bil-qalb it-tajba garrew il-gebel f'"tas-Salib" biex jibded jibnu l-knisja. Imma ghal darb'ohra l-gebel ingarr b'mod

misterjuż fil-post "tal-Halq". Ghalhekk iddeċidew li jaghmlu l-ghassa. Meta dahal il-lejl, f'hin minnhom jaraw Sinjura Bajda li waqfet hdejn il-gebel, u mbaghad bdiet miexja 'l isfel lejn "tal-Halq" bil-gebel kollu niexi warajha. Meta waslet f'"tal-Halq" waqfet u l-gebel waqaf hemm, imbaghad is-Sinjura l-Bajda ghabet.

Il-Ghawdxin intebhu li dik is-Sinjura Bajda ma kienet hadd ghajr il-Madonna nfisha li hemmhekk f'"tal-Halq" riedet li jinbena t-tempju taghha, kif fil-fatt sar.

3. Il-Madonna tan-Niċċa tas-Santwarju tal-Qala

Kien Dun Ġuzepp Diacono, li dak iż-żmien kien Kappillan tal-Qala, li fl-1887 ha hsieb biex tinbena n-niċċa li hemm fuq il-frontispizju tas-Santwarju tal-Qala. Billi ma setax jonfoq flus fi statwa ġdida ghal din in-niċċa, Dun Ġuzepp qabbad qatgha rġiel biex iġorru l-istatwa tal-Kunċizzjoni li kien hemm fil-Knisja tal-Blat qrib Hondoq ir-Rummien. Meta tellghuha, billi kien sar il-hin, hallewha fuq iz-zuntier tas-Santwarju. Gara li xi nies ma hadux pjaċir b'din il-biċċa xoghol u riedu li l-istatwa tal-Knisja tal-Blat tibqa' fejn kienet. Bil-lejl qabdu l-istatwa u haduha lura fil-Knisja tal-Blat. Fil-Qala qam storbu kbir. Imma l-Kappillan ma qatax qalbu. Ġieghel li jsir l-armar u xi ġimghatejn wara reġghu tellghu l-istatwa biex iqeghduha fin-niċċa. Wiehed ġuvni qsajjar, jismu Ġuzeppi, kien mehtieg li jitla' ma' l-istatwa biex il-hbula ma jinbarmux. Meta waslu fin-nofs dak ma felahx aktar. Kien qieghed ihoss uġigh kbir kawża tal-garr ta' l-istatwa. Ghalhekk, hin bla waqt hares lejn il-Madonna u qalilha: "Madonna, l-uġigh li ghandi kollu minhabba fik. Nehhili!" Haġa tal-ghageb, l-uġigh li kellu mar f'daqqa wahda, hekk li malli l-istatwa tqieghdet f'postha, Ġuzeppi qabeż ghal fuq il-bejt qisu ghasfur. Ġuzeppi qatt ma xeba' jirrakonta din il-ġrajja u l-istatwa tal-Kunċizzjoni fil-faċċata tas-Santwarju ghadha hemm sa llum.

4. In-Nar ġera warajh

Mela darba, m'ilux snin kbar, il-knisja tal-Kunċizzjoni tal-Qala kellha bżonn dawra. Ir-rettur qabbad wiehed bajjad biex jiehu hsieb ix-xoghol. Dan ġab l-armar u l-ghodda u beda jahdem. Wara ftit jiem, dan ir-raġel kien hadem biċċa mhux hazin u ressaq l-armar hdejn il-lampier tal-Madonna. Dan il-lampier kien jinżamm dejjem mixghul bhala att ta' qima lejn Sidna Marija. Issa dan il-bajjad kien ipejjep u billi kien qieghed jahdem fil-knisja aktar kienet taqbd u l-leblieba ghat-tipjip. Xtaq ipejjep sigarett, iżda sulfarina ma kellux. X'ghamel? Hasibha ftit, u meta ma ra lil hadd, hareġ sigarett u pprova jqabdu mal-lampier tal-Madonna. Tbxaxxa, ha nifs 'il ġewwa u s-sigarett qabad. Izda meta l-bajjad mar jerġa jqu, in-nar baqa' ġej mieghu. Dak, kif sab ruhu mdawwar bin-nar, twerwer. Qabeż minn fuq l-armar biex jehles minnu, iżda n-nar baqa' jigrri warajh. Meta ra hekk ir-raġel kien se jiggennen, u ghalhekk rhielha b'kemm kellu sahha ghall-bieb ta' barra bin-nar jigrri warajh, u ma helisx minnu hlief meta kien tbieghed sewwa mit-tempju. L-istorja tghid li dak ir-raġel ma nharax, iżda twerwer. B'mod jew iehor in-nies tal-Qala saru jafu b'din il-ġrajja. Il-poplu xeghel u qamet ghagha fir-rahhal kollu. Kulhadd kien imwerwer minn dak ir-raġel u hafna bezghu jersqu lejn is-Santwarju. Mill-banda l-ohra, dak ir-raġel qatt ma dahal iżjed wahdu fis-Santwarju tal-Kunċizzjoni u wara ftit taż-żmien tbieghed minn dawn il-gzejjer. Illum jinsab mejjet u midfun fl-Awstralja fejn kien emigra.

5. Il-Bini tal-Knisja Matriċi

Leggenda simili ghal dik tas-Santwarju tal-Qala tinghad dwar meta kienu se jergghu jibnu l-Knisja Matriċi ta' Ghawdex. Jinghad li l-Knisja Matriċi ta' Ghawdex, illum Kattidral, inbniet kemm-il darba ghaliex il-knisja l-qadima kull darba kienet titmermer u thedded li tiġġarraf. Iġġarrfet l-ahhar darba fis-sena 1693 b'terremot qawwi u nbnet mill-ġdid fuq pjanta ta' l-Arkitett Malti Lorenzo Gafa'. Skond il-leggenda t-tempju antik ta' Giunone, jew xi knisja li nbiet warajh fl-istess post kienet fi stat hazin hafna jew iġġarrfet ghal kollox. Il-Ghawdxin riedu jibnu knisja ohra, imma xi hadd gietu l-idea li din kellha tinbena fuq il-Gholja ta' Gelmus li tinsab fil-qrib. Ghalhekk hadu l-gebel fuq din il-gholja biex jibda l-bini. Imma haga tal-ghageb, matul il-lejl il-gebel kien jerga' jingarr lura fuq il-Gholja tal-Kastell. Wara li din il-haga grat xi tliet darbiet, l-Ghawdxin hadu dan il-fatt bhala sinjal mis-sema li l-Madonna ma reditx li l-knisja taghha tinbena fuq ta' Gelmus, imma fejn hi illum, fil-qalba ta' Cittadella, il-Belt il-Qadima tal-Ghawdxin. Kif tista' tigi interpretata din il-Leggenda? Wisq probabbli gie zmien li l-Knisja ta' l-Assunta fil-Kastell sfat fi stat tant hazin li kienet qieghda tintuza wkoll ghal skopijiet ohra barra dawk religjuzi, inkluż dak ta' residenza minn nies li ma kellhomx fejn joqoghd. Ma rridux ninsew li dari kien perikoluż hafna li wiehed joqghod jew jorqod barra mis-swar tal-Kastell minhabba l-hallelin tal-bahar li ta' sikwit kienu jattakkaw lil Ghawdex. Ghalhekk, min kien juza l-bini tal-knisja l-qadima seta' kellu interess li l-bini tal-knisja l-ġdida jsir banda ohra. Jista' jkun ukoll li kien hemm minflok il-knisja il-qadima ried jaghmel xi bini iehor, per eżempju hwienet. Din il-haga grat fil-każ tal-knisja ta' San Ġuzepp tas-Suq. (Ara Farrugia, Mons. Dun Ġuzepp, *Ghawdex bil-Ġrajja Tiegħu, it-Tieni Ktieb*, 1953, p. 75). Izda, bhal fil-każ ta' San Ġuzepp tas-Suq, il-pjan ma sehnx u dak li gara gie attribwit lill-Madonna.

6. Deheb fil-Qanpiena

Leggenda helwa hafna dwar il-Knisja Matriċi, illum Kattidral ta' Ghawdex, hi dik dwar id-deheb fil-qanpiena. Jinghad li meta l-fondatur kien qieghed jaghmel il-qanpiena ż-żghira dahlet mara b'hoġor deheb u xehtitu fl-inhasa biex jithallat mal-bronż tal-qanpiena. Jinghad li dik il-mara kienet il-Madonna. Ghalhekk il-qanpiena ż-żghira ddoqq hekk helu meta tkun riesqa l-festa. X'uhud iżidu jghidu li d-deheb intefa' fil-qanpiena l-kbira u li l-Madonna, b'tifkira, tigi kull sena u nhar il-festa taghha titfa' hoġor deheb iehor fil-qanpiena.

7. L-Infern jaghlaq

U fl-ahhar tasal il-festa ta' l-Assunta fil-15 ta' Awissu. Din hija l-akbar festa tal-Madonna ghaliex tfisser it-trijonf ta' l-omm ta' Ġesù Kristu fuq il-mewt u l-premju hekk misthoqq tat-tluġ taghha fis-sema bir-ruh u l-ġisem. Hafna Ghawdxin jemmnu li fil-jum tal-15 ta' Awissu l-Infern jaghlaq. Dan ifisser li skond it-twemmin tal-Ghawdxin il-Madonna ma tridx li fil-jum tat-tifkira tat-tluġ taghha fis-sema xi hadd jintilef, u ghalhekk, kull min imut f'din il-festa jaqla' grazzja speċjali u jsalva żgur. Jinghad ukoll li mill-bidu tal-kwindiċina sal-festa jridu jmutu seba' żghazagh twajba li l-Madonna tkun trid tehodhom maghha l-ġenna nhar il-festa taghha f'nofs Awissu.

8. Il-Madonna li thaġġar


Fil-Knisja Arcipretali taż-Żebbuġ hemm kwadru antik li jissejjah tal-Kunċizzjoni. Izda dan fil-fatt hu kwadru ta' l-Assunzjoni li gie miżjud wara. Jinghad li meta t-Torok kien jahbtu ghal Ghawdex din il-Madonna kienet tidher thaġġar lill-egħdewwa invazuri u tkeċċihom lejn xatt il-bahar minfejn ikunu ġew. Jinghad li l-Misilmin kienu jaharbu jiġru mwerwrin ghaliex kienu jaraw mara sabiha li kienet thaġġarhom bla hniena sakemm tkeċċihom 'il boghod minn din il-ġzira taghha.

9. Il-Knisja tal-Madonna ta' Pinu

Il-Knisja tal-Madonna ta' Pinu hija wkoll iddedikata lill-Assunta. Din il-knisja kemm-il darba nbnet u reġġet sabet ruhha fi stat hazin. L-isqifijiet kienu allura jipprofanawha, jiġifieri jiddesagrawha biex ma tibqax għall-kult divin. Darba minnhom tant kienet fi stat hazin li l-Viżitatur Appostoliku fis-sena 1575 iprofanaha u n-nies iddecidew li jwaqqghuha ghal kollox. Izda meta l-haddiem ta l-ewwel daqqa bil-baqun huwa kiser idu. Dan il-fatt gie interpretat bhala li l-Madonna ma tridx li din il-knisja taghha tinqered. Ghalhekk, minflok ma waqqghuha, reġġu sewwewha u bnew il-partijiet imġarrfa mill-ġdid. Hekk il-knisja baqġet maghna sakemm fit-22 ta' Ġunju tas-sena 1883, fl-10.00 ta' fil-ghodu, it-twajba Karmni Grima, xebba mill-Għarb, semgħet il-lehen tal-Madonna jsejhlha mill-kwadru u wara mbagħad t-tempju bażilikali maestuż li illum.

10. Il-Madonna ta' Loretu f'Ghajnsielem

Meta mqabbel ma' rhula ohra f'Ghawdex ir-rahal ta' Ghajnsielem hu wiehed relattivament ġdid. F'dan ir-rahal hemm pjazza żghira fejn kien hemm ghajn tal-hasselin li minnha ha ismu dan il-lokal. Din il-pjazza jisimha l-Pjazza tad-Dehra. Jinghad li wiehed raġel maghruf bhala Anġlu Grech tax-Xini minn Ghajnsielem, li kien devot kbir tal-Madonna ta' spiss kien jghid ir-rużarju mqaddes, anki meta kien ikun jahdem fir-raba' tieghu. Lejla wahda, fil-waqt li kien qieghed jisqi l-bhejjem tieghu fuq il-ghajn ta' Ghajnsielem dehriltu Sinjura sabiha hafna u kkmandatu biex iwaqqaf statwa tal-Madonna ta' Loretu. Il-Madonna wrietu wkoll il-post fejn kellha titwaqqaf din l-istatwa li jahbat sewwa sew fejn illum hemm il-knisja parrokkjali l-qadima ta' Ghajnsielem. Il-bidwi twajjeb ġabar madwaru n-nies tar-rahal u semmielhom x'kienet qaltlu u x'ordnatlu l-Madonna. Dak iż-żmien in-nies ta' Ghajnsielem kienu fqar, imma xorta wahda rmexxielhom jiġbru kemxa flus halli biha jwaqqfu statwa tal-Madonna fejn riditha hi stess. Ta' kull jum, in-nies kienet tingabar madwar din l-istatwa tghid ir-rużarju bl-akbar devozzjoni. Ta' kull sena l-Kappillan tan-Nadur, li mal-parroċċa tieghu kienu jaghmlu dawn l-inhawi, kien jinżel bil-kleru u jaghmel il-ghasar fil-berah hdejn l-istatwa. Xi żmien wara flok l-istatwa nbnet knisja ġdida li fis-sena 1855 saret parroċċa ghalha.



11. Id-Dawl tal-Madonna

Kien hemm darba wiehed rahhal jismu Frenċ, imlaqqam tal-Manikk. Dan kien irabbi l-baqar. Darba wahda niżżel il-baqra biex tixrob mill-ghajn - Ghajn Sielem - dik il-ghajn li minnha ha ismu dan ir-rahal Ghawdxi. Kien id-dlam u ma setax jara. "Kif se nisqiha l-baqra f'dan id-dlam kollu"? qal Frenċ bejnu u bejn ruhu. U l-Madonna li kienet taf li dan ir-raġel twajjeb ried il-ghajna taghha, tefgħetlu minn jeddha d-dija taghha għal fuq il-hawt kbir ta' ġebel samm li ġo fih kien jixtehet l-ilma ġieri ta' Ghajn Sielem. U hekk, minkejja d-dlam, Frenċ seta' jisqi l-baqra tieghu fid-dawl tal-Madonna.



12. Il-Knisja taż-Żejt

Fl-inhawi qrib il-hâra ta' Santu Pietru ġewwa l-Għarb hemm knisja qadima ferm b'ċimiterju magħha li kienet l-ewwel knisja parrokkjali ta' dan ir-rahal. Jinghad li f'dawn l-inhawi kienet toqgħod mara fqira jisimha Marija. Din il-mara kienet devota kbira tal-Madonna imma kienet hekk fqira li ma kellhiex biex tixtri ftit żejt għal-lampier. Lill-Madonna kienet iġġibilha biss xi fjuri selvaġġi li kienet tlaqqat mir-raba' ta' l-inhawi. Lejla minnhom dehrilha li rat lill-Madonna ssejhilha u qaltilha

biex l-ghada fil-ghodu tiehu magħha l-qolla għaliex kien se jkollha biżżejjed żejt biex tixgħel il-lampier. Hekk għamlet u meta waslet hdejn il-knisja, b'għageb kbir tagħha tara ghajn tnixxi ż-zejt. Ferhana se ttir, Marija mlit il-qolla biż-zejt u marret biex toffri dak iż-zejt għal-lampier tal-Madonna. Meta saru jafu li fil-Għarb kienet tfaċċat ghajn taż-zejt, nies mill-inhawi kollha ta' dawn il-gzejjer bdew imorru f'dan ir-rahal biex jiehdu minn dak iż-zejt għall-htigijiet tagħhom. Izda mbaġhad xi hadd ġietu l-idea li jibda jinnegozja dan iż-zejt. Beda jinqala' l-ġlied u kwistjonijiet sakemm għodwa wahda, b'għageb ta' kulhadd, il-ghajn taż-zejt nixfet għal kollox u baqgħet tissemma biss bhala legġenda.

13. Ir-Raġel Qaddis ta' Santu Pietru

Mela darba kien hemm omm xwejha u ghanja li kellha joqgħod magħha lil binha. Dawn kienu joqogħdu f'dar fil-hâra maghrufa bhala "ta' Santu Pietru", in-naha ta' ġewwa tal-Għarb u ftit il-fuq mill-Knisja taż-Żejt. Dan

ir-raġel u ommu kienu ta' kull jum imorru flimkien fil-Knisja taż-Żejt biex jitolbu lill-Madonna. Ir-raġel kellu d-drawwa li ta' kull darba jixgħel il-lampier ta' quddiem ix-xbieha tal-Madonna. Jum fost l-oħrajn ommu mietet u r-raġel baqa' fid-dar waħdu. Huwa baqa' jżur il-knisja bħal dejjem u issa kien qiegħed jitlob b'herqa kbira lill-Madonna biex thallih ikun jaf il-jum ta' mewtu. Il-Madonna semgħet it-talb herqan tiegħu u qatgħetlu xewqtu. Huwa sar aktar twajjeb u qaddis u l-fama ta' tjubitu kienet fuq xufftejn kulhadd. Fl-aħhar il-jum li kien ilu hekk jistenna wasal. Bagħat lill-qaddej jixtrilu xi affarijiet, imbagħad libes l-aħjar hwejjeg u talab. Ġew, mela, l-aṅgli mis-sema u l-ġirien qalu li semgħu d-daqq u l-ghana tagħhom". Imbagħad, fil-hemda u bla ebda wġiħ, dan ir-raġel twajjeb radd ruħu lil Alla.

14. Il-Kwadru li reġa mar f'postu


Billi l-Knisja taż-Żejt kienet żgħira hafna u l-bogħod mill-qalba tar-rahall, in-nies tal-Għarb hasbu biex jibnu knisja parrokkjali ġdida, iżda minhabba l-faqar, mard u diffikultajiet oħra, din damet tinbena żmien twil. Kienet lesta fl-1729, hamsin sena wara li saret parroċċa. Issa kemm il-qassisin kif ukoll in-nies xtaqu li jieħdu l-kwadru titulari mill-knisja l-qadima għall-knisja l-ġdida. Għalhekk, tghid il-leġġenda, saret purċissjoni u l-kwadru tteħed mill-Knisja taż-Żejt għall-knisja l-ġdida. Imbagħad il-kwadru twaħħal f'postu fuq l-artal tat-titular f'din il-knisja l-ġdida. Il-ghada fil-ghodu, meta n-nies marru jjsimghu l-quddies, raw li l-pittura titulari ma kenitx għadha hemm. Għall-bidu hasbu li nsterqet. Fl-istess hin is-sagristan tal-Knisja taż-Żejt ra l-pittura titulari mwahħla f'postha bħal qabel. In-nies hasbet li din kienet xi biċċa xogħol li saret fis-satra tal-lejl minn xi hadd li xtaq li l-pittura tibqa' fil-knisja l-qadima. Għalhekk reġgħu għamlu purċissjoni oħra u l-kwadru titulari reġa' tteħed fil-knisja l-ġdida u għal tliet darbiet reġa' nstab imwaħħal f'postu fil-Knisja taż-Żejt. B'dan il-mod in-nies tal-Għarb għarfet li l-Madonna xtaqet li l-kwadru titulari tal-Knisja taż-Żejt kellu jibqa' fejn kien, kif fil-fatt għadu hemm sa llum.

15. Il-Madonna tal-Grazzja u l-Purċissjoni tal-Kapuċċini

Madwar erbghin sena qabel ma l-Patrijiet Kapuċċini rifsu f'Għawdex, għall-habta ta' nżul ix-xemx f'xi jum aktarx tas-sena 1693, dehret fl-inhawwa ta' Forn il-Ġir purċissjoni ta' reliġjużi lebsin bħall-Fqajjar ta' Assisi, għadejjin b'devozzjoni kbira wara Xebba sabiha li ġmielha kien kollu kemm hu tas-sema. Bosta kienu dawk in-nies li setgħu jarawha għadejja billi damet għal hin twil, u kulhadd beda jistaqsi xi tfigħer dik il-purċissjoni bla hadd, iżda ma seta' jagħti tweġiba sewwa. Meta mbagħad marru hemm il-Kapuċċini fl-1736, kulhadd fehem li dik id-dehra, erbghin sena qabel, kienet habbret il-miġja tagħhom f'dak il-lok magħżul mill-Madonna, Omm, Sultana u Patruna ta' l-Ordni tagħhom.

16. Id-Dehra tal-Kwadru ta' Pompej

Wieħed raġel xih magħruf bħala Ġużeppi ta' Grabiell, li kien rikoverat fl-Ospizju tax-Xjuħ li kien hemm ma' l-Isptar tar-Rabat fi Pjazza San Franġisk, darba waħda, fil-waqt li kien f'waħda mill-btiehi ta' l-Isptar lemaħ kwadru enormi tal-Madonna ta' Pompej li kien qiegħed mdendel bejn sema u art. Dan il-kwadru mbagħad niżel bil-mod u qagħad fuq hafna siġar tal-palm tal-bajtar li kien hemm f'għalqa fil-qrib. Dan il-fatt ġara għal nofs is-seklu l-iehor u Ġużeppi, bniedem magħtub mit-twelid u li kien jimxi bil-krozzi, qal b'kollox li waħda habiba tiegħu jisimha Katerina, imlaqqma tan-Naznajz, li kienet tmur taqdiħ f'dak il-ġkollu b'żonn. Ġara,



imbagħad li fis-snin tmenin tas-seklu l-iehor f'dak il-post inbena s-Santwarju ta' Pompej bil-kunvent tas-Sorijiet Dumnikani mwaqqfa f'Għawdex minn Karolina Cauchi. Il-kunvent bis-santwarju huma l-Casa Madre ta' din il-kongregazzjoni ta' reliġjużi nisa.


17. Il-knisja ta' l-Assunta fuq u il-Quċċata ta' Dbiegi

Fl-antik fuq il-quċċata tal-Għolja ta' Dbiegi, l-oghla punta ta' Għawdex, kien hemm knisja qadima shiħ iddedikata

lill-Assunta li magħha kien hemm marbuta din il-leggenda. Wiehed kaptan Franciż kien qieghed jivvjaġġa fuq il-bastiment tiegħu lejn il-Barbarija. Matul il-vjaġġ qabditu tempesta l-aktar kbira li qajmet halel kbar ta' baħar qawwi li riedu jibilghuh bil-bastiment b'kollox. Mewġa, halla wara halla, fagħal wara fagħal, il-kaptan u n-nies tiegħu ma kien baqgħalhom ebda tama li jehilsuha mill-għarqa. Kien dak il-hin li, imnebbah, irrikmanda ruhu lill-Madonna u wegħidha li jekk jehles hu u shabu fl-ewwel art li jsib ruhu fiha jibnilha knisja spejjeż tiegħu. Il-Madonna semgħet talbu u billi l-ewwel ma lemaħ mill-baħar kienet din ta' Dbiegi, hemm fuqha bena l-knisja lil Sidtna Marija. In-nies kienet taf b'dan il-miraklu tal-Madonna u għalhekk minn dejjem żammet lil din il-knisja b'ghozza kbira u ta' sikwit kienet tmur tinvistaha. Illum din il-knisja spiccat u flokha hemm biss tumbata fuq in-naha tat-tramuntana tal-gholja, iżda għadha teżisti pjanta antika li fuqha tidher impingija din il-knisja ta' fuq il-Għolja ta' Dbiegi.

18. In-Niċċa tal-Fgura

L-inhawi li jinsabu fil-bidu ahna u deklin il-Għarb jissejju l-Fgura. Dawn hadu isimhom mill-istess niċċa fejn kien hemm kwadru qadim tal-pittura, għaliex il-kelma "Fgura" ma tfigħer xejn hlief "figura" jew ahjar xbieha tal-Madonna fl-inkwadru. Biż-żmien il-pittura tmermret u flokha saret statwa tal-Madonna. In-niċċa li hemm illum hija wkoll ġdida u kienet inbniet minflok wahda qadima li kienet tinsab in-naha l-oħra tat-triq u li twaqqgħet biex titwessa t-triq. Ġie żmien bi żmien, tghid il-leggenda, li qabel ma nbnet in-niċċa tal-Fgura fl-inhawi kienu jinstemgħu hsejjes kbar li kienu qegħdin ibeżżgħu lil kulhadd. Hadd ma kien għadu jażżarda jgħaddi minn hemm, l-aktar fil-hinjiet mudlama. Il-hsejjes kbar ma kinux iwerwru biss lin-nies, imma saħansitra kienu wkoll inaffru l-bhejjem tat-tagħbija bħal hmir, bghula u żwiemel. Il-bhejjem kienu jitfernzu qishom qegħdin jaraw xi dehra ta' barra minn hawn u ma kinux iridu jimxu iżjed. Tistgħu taħsbu kemm tnikktu n-nies tal-Għarb quddiem haġa bħal din li kienet qieghda tfixkilhom milli johorgu jew jidhlu bil-kwiet fir-raħal tagħhom mit-triq ewlenija. Biex jehilsu minn dan il-ghawg kollu qatgħuha li jibnu niċċa lill-Madonna biex tharishom mill-hsejjes ta' barra min hawn li kienu qegħdin ifixkluhom fi triqthom u jagħmluhom hajjithom ta' dwejjaq. Imbagħad, malli nbiet in-niċċa l-hsejjes waqfu tassew u ma nstemgħu qatt iżjed. Skond it-tradizzjoni storika din in-niċċa tal-Fgura nbnet madwar is-sena 1592 meta waqfet l-imxija tal-flagell tal-pesta li kien qieghed jahkem fuq Malta u Ghawdex f'dawk iż-żminijiet.



19. Il-Midgħi wehel ma' l-art

Fost in-niċċe qodma li bihom jinsab imzejjen ir-Rabat ta' Ghawdex hemm wahda tal-Madonna ta' Loretu sewwa sew f'tarf Triq Ghajn Qatet ftit wara li taqbad in-niżla ta' Triq ix-Xewkija. Din in-niċċa wkoll għandha l-leggenda tagħha. Żmien twil ilu kienu għaddejjin minn hdejn din in-niċċa żewġt irġiel hżiena. Dawn iż-żewġt irġiel kienu ilhom it-triq kollha jidgħu u jitekllmu hażin. Waslu, mela, quddiem din in-niċċa, imma flok ma waqfu biex ighidu daqsxejn ta' talba jew ġakulatorja, dawn komplew jidgħu u jitekllmu hażin. Malli waslu quddiem in-niċċa sewwa, wiehed mill-midgħija f'daqqa wahda hassu jingibed mill-art li kien miexi fuqha u ma setax iċaqlaq saqajh iżjed. Kollu għalxejn li jipprova jibqa'sejjer. Ma setax jitharrek aktar. Kien wehel ma' l-art! Malli ra hekk siehbu twerwer bil-biża'. Dak harab jġiri u tbiegħed minn hemm b'kemm tatu saħtu. Il-midgħi, imriegħex u b'roghda kbira fuqu, refa' harstu lejn il-Madonna. Hemm dehret il-Madonna bil-qieghda fuq id-Dar Imqaddsa ta' Loretu bħalli kieku qieghda ttir fuqha. Kemm kienet imnikkta l-Madonna tan-Niċċa dak in-nhar! Dak il-hin il-midgħi ftakar kemm kien kasbar għal xejn b'xejn l-ismijiet għeżież ta' Alla, tal-Madonna u tal-Qaddisin bid-dagħa faħxi tiegħu. Intebah ukoll bl-iżball li kien fih u nidem. Għalhekk talab bil-herqa lill-Madonna biex tehilsu minn dak il-kastig aħrax u umiljanti. U l-Madonna, Omm hanina ta' kulhadd, semgħet talbu, hafritlu u l-ghada seta' jerga' jibda jimxi mill-ġdid.

20. Il-Madonna ta' l-Angli

Fost in-niċċ qodma u antiki li niltaqghu magħhom fir-raħal pittoresk tax-Xaghra, Ghawdex, hemm wahda fit-Triq ta' Marsalforn imsejha “tal-Madonna ta' l-Angli jew ta' Lindju”. Il-festa tagħha ssir fl-ewwel Hadd ta' Awissu. In-niċċa tal-Madonna ta' l-Angli għandna marbuta magħha legġenda helwa. Żmien twil ilu, meta t-Torok kienu jinżlu fuq ix-xtut ta' dawn il-gżejjer jisirqu, jaharqu u jkaxkru kulma jiġi għal idejhom, nies, bhejjem u tjur, kien iġhix fix-Xaghra ta' Ghawdex wiehed bidwi li kien jismu Indri', imlaqqam “Il-Lindju”. Dan il-bidwi kellu r-raba' tiegħu hdejn fejn illum hemm din in-niċċa. Ta' kull sena, fi żmien id-dries, Indri l-Lindju kien jagħmel l-andar, jiġifieri l-qiegha biż-żara, bil-qatet tal-qasbija u t-tiben madwarha, fil-għalqa tiegħu u hemm kien joqgħod fuq il-qiegha għassa mat-tiben u l-qamħ kif kienet id-drawwa tal-bdiewa Ghawdxin f'dawk iż-żminijiet. Darba wahda niżlu l-art it-Torok u bil-lejl qabduh u kaxkruh ilsir għal fuq xini li kien qieghed jistenna fid-Dahla ta' Ghajn Barrani fix-Xaghra. Minn hawn l-imsejken Indri' haduh il-Barbarija fejn bigħuh ilsir. Indri' bata hafna fil-jasar u ra ma' wiċċu tghidx kemm. Imma ma qatax qalbu. Huwa għamel wegħda lill-Madonna li jekk jerga' lura lejn artu, il-gżira fejn twieled u trabba, jibnilha niċċa u jżejjinha bi statwa tagħha. Għadda ż-żmien u sa fl-aħħar Indri' qala' l-grazzja li kien hekk jixtieq. Malli heles mill-jasar u sab ruhu Ghawdex, huwa bena niċċa sabiħa u hemm ġewwa fiha poġġa statwa tal-Madonna mdawra bl-angli. Skond it-tradizzjoni, minn dak iż-żmien 'il hawn il-Madonna ta' l-Angli baqgħet taqla' lix-Xagħrin u lil dawk kollha li jitolbuha, grazzi fuq grazzi. Tant hu hekk li, kif jingħad, meta fl-1814 ir-raħal tax-Xaghra nhakem mill-qilla tal-marda tal-pesta bubonika, it-Triq ta' Marsalforn, fejn tinsab din in-niċċa, baqgħet bla mittiefsa.

21. Il-Madonna ta' Portu Salvu, in-Nadur

Wiehed kaptan Ghawdxin imlaqqam “*ic-Cimcem*” imqabad bl-iskuna tiegħu f'maltempata qawwiya. Din l-iskuna kienet taħdem bejn Malta u Sqallija. Kienet hekk kbira t-tempesta li hu l-bahrin sfaw il-baħar. Dan il-kaptan għamel wegħda li jekk isalva jibni niċċa lill-Madonna taħt it-titlu ta' Portu Salvu. Il-Kaptan u l-bahrin ingabru minn vapur Taljan u salvaw. “*Ic-Cimcem*” kompli l-wegħda li kien għamel. Ha miegħu Sqallija ġebli li wara tnaqqxet fi statwa tal-Madonna ta' Portu Salvu u bnielha niċċa. Fost l-aktar nies devoti lejn din in-niċċa hemm is-sajjeda ta' Dahlet Qorrot.

22. Il-Madonna tal-Hniena tas-Sellum tax-Xaghra

Kulmin jitla' jew jinżel mit-triq wieqfa msejha mill-Ghawdxin kollha “Is-Sellum tax-Xaghra”, fuq nett għandu jilmah niċċa sabiħa. Din tissejjah “in-Niċċa tal-Sellum” u hija ddedikata lill-Madonna tal-Hniena. Jingħad li fi żmien il-Pesta bubonika tax-Xaghra li hakmet lil dan ir-raħal fis-sena 1814, dawk l-impestatu li kienu jifilhu, kienu johorġu mill-isptar tal-pesta li kien jinsab f'razzett fil-qrib u jmorru f'dan il-post, li dak iż-żmien kien għadu għalqa, halli jitolbu lill-Madonna tal-Grazzja u lil Sant'Orsla biex ihennu għalihom u għal raħalhom u jehilsuhom mill-flaġell tal-pesta. Il-kwadru tal-Madonna tal-Grazzja kien ikun espost taħt il-portiku tal-Knisja tal-Kapuċċini fir-Rabat li tinsab faċċata u l-bust ta' Sant'Ursla kien ikun espost fil-gardjola ta' San Ġwann tal-Gran Kastell li thares lejn ix-Xaghra. Wara dan fl-istess post inbniet din in-niċċa ddedikata lill-Madonna tal-Hniena bhala hajr talli hennet għar-raħal tax-Xaghra.

23. Il-Madonna ta' Gajdor

Proprijament il-kelmiet ta' Gajdor ġejjin minn isem bil-Latin “Santa Maria Gaudiorum” li jfisser l-Imqaddsa Marija tal-Ferhat. L-inhawwi ta' Gajdor jinsabu x-Xaghra fuq ir-riħ tar-Ramla l-Hamra. Skond il-legġenda f'dawn l-inhawwi bejn is-sena 500 A.D. u -sena 1260 A.D. kien hawn l-ewwel kunvent ta' l-Agostinjani f'dawn il-gżejjer li kien iddedikat lill-Madonna taħt dan it-titlu. Izda meta l-attakki tat-Torok bdew jiżiedu, il-Patrijiet ta' Sant'Wistin abbandunaw dan il-post u marru f'kunvent iehor ir-Rabat biex ikunu qrib il-Gran Kastell jew ahjar il-Belt il-Qadima tal-Ghawdxin. Il-kwadru originali jinsab fil-Kunvent ta' Sant'Wistin, ir-Rabat, u dak li hemm fin-niċċa huwa kopja magħmula minn Wistin Camilleri, l-istatwarju magħruf Ghawdxin.

24. Il-Madonna ta' Triq Seguna, f'ta' Sannat

Mad-dar Nru 27 fi Triq Seguna, ta' Sannat, hemm niċċa antika tal-Madonna bil-Bambin f'idha li tmur lura sas-seklu tmintax. Jingħad li darba fost l-ohrajn, qabel is-sena 1900, vapur li kien għaddej minn quddiem il-bajja Marsalforn, kien mitluf f'maltempata kbira. Hin minnhom il-Kaptan lemah dawl fil-bogħod. Kemm il-

kaptan kif ukoll il-bahrin ghamlu kuraġġ u rnexxielhom isalvaw. Meta l-kaptan u l-bahrin kienu l-art, huma fittxew staqsew dwar dak id-dawl, u meta saru jafu li dak id-dawl kien ġej mill-lampa li kienet tixgħel biż-żejt quddiem il-Madonna, il-kaptan offra somma flus lil ċertu Franġisku Mizzi biex bihom ikun jista' jinxtara ż-żejt halli d-dawl tal-Madonna jibqa' jinxtegħel. Imma din is-somma ta' flus imbagħad marret għall-Madonna ta' Pinu li dak iż-żmien kienet iżjed fil-bżonn.

25. Il-Madonna taċ-Ċicri

Kien is-seklu tmintax u f'Għawdex kienet waqgħet nixfa kbira. Il-Gvern ried jara x'jagħmel biex jagħti l-ilma lill-poplu taż-Żebbuġ. Ix-xogħol bl-appalt indaħal għalih wiehed raġel imlaqqam "*ic-Ċicri*" li kellu jhaffer għall-ilma fil-blat żonqri taż-Żebbuġ "*Ic-Ċicri*" għamel wegħda li jekk ma jsibx blat iebes wisq u jekk isib l-ilma, jagħmel niċċa lill-Madonna. U ġara li l-art ma nzertatx iebsa wisq u fl-aħħar nett sab l-ilma. Bħala hajr lill-Madonna hu wettaq il-wegħda tiegħu billi fis-sena 1795 bena niċċa lill-Madonna taht it-titlu ta' *Marija Omm tal-Hniena*. Izda nies taż-Żebbuġ baqgħu jsejħulha bil-laqqam tar-raġel li bnieha, il-Madonna taċ-Ċicri. U mhux hekk biss, anki l-istess triq hadet isimha mill-laqqam ta' dak ir-raġel.

26. Il-Madonna taż-Żirżieb

Iż-Żirżieb huwa xifer ta' blat fuq il-baħar bejn ix-Xlendi u Kap Bumbadra f'Għawdex. Xi sajjeda Għawdxin li jhobbu jixxabtu mas-sisien għoljin ta' fuq il-baħar biex jistadu għall-hut, ihobbu jinzlu jistadu fuq dan ix-xifer. Darba wiehed sajjied jismu Indri' niżel jistad hawnhekk. Fil-waqt li kien jistad ġiet halli baħar u haditu, u l-imsejken Indri' sab ruhu qalb il-mewġ qawwi u kollu ragħwa bajda. Kollu għalxejn li pprova jitla' fuq il-blat. Is-sies kien lixx u għoli wisq. F'daqqa waħda Indri' lemah Sinjura bajda li b'sebagħha kienet qiegħda turih lejn fejn kellu jgħum. B'għageb kbir tiegħu ntebah li x-xliet kien għadu mdendel mal-blat u kien qiegħed jixxejjer min-naħa għal oħra mar-riħ. Indri' għam lejn dik in-naħa, qabad miegħu, tah xi żewġ skossi biex jara hux sod, u mbagħad ixxabat miegħu għal fuq ix-xifer tal-blat. Imbagħad Indri' dar biex jiżzi hajr lil dik is-Sinjura talli kienet helsitu minn għarqa żgura. Imma dik is-Sinjura, li kienet il-Madonna, kienet għabet qabel ma biss seta' jgħidilha grazzi. Minn dak iż-żmien dak il-post beda jissejjah wkoll *iż-Żirzeib tal-Madonna*.

27. L-aħħar Ghanja lill-Madonna

Kien hemm darba wiehed raġel li tbiegħed mill-Knisja u taha għar-tbahrid u d-divertiment. Id-devozzjonijiet kienu spiċċaw għalih; la kien għadu jrid jaf b'talb u lanqas b'rużarju. Fil-għaxijiet dan ir-raġel kien iqattagħha fil-hwienet jixrob u jilgħab. Kien imur lura d-dar fit-tard bil-lejl, il-biċċa l-kbira fis-sakra u jitkellem hażin jew jisthet xortih għaliex ikun mar hażin fil-logħob. Għandkom tkunu tafu li fit-triq li tiegħu għad-dar ta' dan ir-raġel kien hemm niċċa tal-Madonna tal-Karmnu. Kif għidna dan ir-raġel kien hżien għal kollox, imma lill-Madonna tan-Niċċa ma nsieha qatt. F'qalbu kienet għadha tmemnem l-imhabba lejn din il-Madonna. Izda billi dan ir-raġel ma kienx għadu jhabbel rasu bit-talb jew bil-ġakulatorji, kull meta jasal quddiem dik in-niċċa, kien inehhi l-berrita u jgħanni ghanja lill-Madonna. Mela darba kif wasal hdejn in-niċċa dehrulu ta' l-infern li kienu ġew għalih biex jehduh. Dan ir-raġel twerwer bil-biza' kif sab ruhu mdawwar bix-xjaten. Dak il-hin harstu waqgħet fuq in-niċċa tal-Madonna tal-Karmnu. X'jagħmel? Qalilhom lix-xjaten, "Qabel ma tehduni, halluni għal-inqas ingħanni l-aħħar ghanja lill-Madonna". U x-xjaten hallewh. Dak ir-raġel hares lejn il-Madonna u beda jgħanni minn qalbu:

"L-aħħar ghanja li ha ngħanni
jiena biha ġejt maqbud;
Int, Madonna minn tal-Karmnu,
agħtini illum l-ajjut!"

Kienet ghanja żgħira, imma talba sinciera. U l-Madonna tal-Karmnu, li qatt ma nsiet lid-devoti tagħha, laqgħet ukoll it-talba ta' dak ir-raġel hażin. Dak il-hin stess hija tawlet idha u hatfet u refgħet lil dak ir-raġel minn xagħru. Kif raw hekk, ix-xjaten iddispraw, bdew iqattgħu f'xagħarhom u harbu minn hemm jigrū kemm jifilhu.

Mela dawn kienu xi verżjonijiet fil-qosor ta' diversi legġendi Għawdxin dwar il-Madonna. Dawn il-legġendi

ttiehdu qabel xejn minn fomm il-poplu Ghawdxu ghaliex il-leggendi Ghawdxin huma fuq kollox il-wirt folkloristiku tal-poplu taghna. Gew ukoll ikkonsultati diversi kotba bhalma huma: *Ghawdex bil-Graġja tiegħu*, ta' Mons. Ġuzeppi Farrugia, kotba tal-leggendi ta' Ġoġ Pisani, Leggendi Ghawdxin miktuba minn Joseph A. Xerri, *Forty Legends from Gozo u Fortymore Legends from Gozo*, ta' Joseph Bezzina, diversi kitbiet ta' John Bezzina, *A History of Għarb* ta' Patrick Formosa, *Niċeċ f'Ghawdex* ta' diversi kittieba u oħrajn. Leggendi oħra ġbarthom jien direttament minn fomm il-poplu taghna.

Captions tar-ritratti li jidheu f'dan l-artiklu

Il-Kattidral ta' Ghawdex, dari msejha l-Matriċi. Skond it-tradizzjoni fil-bidu kienet tempju pagan li wara ġie ddedikat lill-Madonna.

Is-Santwarji Nazzjonali tal-Kunċizzjoni fil-Qala, Ghawdex, dari maghruf bhala Santa Marija tal-Qala. Madwar din il-knisja jinghadu bosta leggendi.

Il-Knisja Parrokkjali l-qadima ta' Ghajnsielem fejn jinghad li kienet il-Madonna stess li ordnat li titwaqqaf statwa taghha taht it-titlu tal-Madonna ta' Loretu.

Il-Knisja maghrufa bhala "Taž-Žejt" fil-Għarb li dwarha jinghadu bosta leggendi helwin.

Il-Gholja ta' Dbiegi, l-oghla punta tal-gżira Ghawdxija fejn fl-antik kien hemm knisja leggendarja ddedikata lill-Assunta.

In-Niċċa tal-Fgura, ahna u deklin fir-rahel tal-Għarb, Ghawdex, li nbiet flok oħra qadima li kienet twaqqghet minhabba t-twessigh tat-triq.

CREATION BUTCHER

Autumn Street, Mosta.

Tel: 433984

Prop. Stephen Pace



For Fresh and Frozen Meat

Free Delivery


HERITAGE ANTIQUES

& BRIC - A BRAC

(Prop. Charles Axiak)

Buying & Selling

49, Eucharistic Congress Road,
Mosta. Tel: 415949



NIXTRI

Oggetti antiki bħal għamara, gradenzi, lampi bozoz, pittura arloġġi, ħwat, fuħħar, kaxxetti, fajjenza u oħrajn.